

LEONIDAS TARENTINUS

εἰ καὶ πᾶν κέκρυπται ὑπ' ὀξείης παλιούρου  
καὶ βάτου ἦν ποτ' ἐγὼ δήιον Ἀλκιμένης.

2050

XIX

ποιμένες οἱ ταύτην ὄρεος ῥάχιν οἰοπολεῖτε  
αἶγας κευείρους ἐμβοτέοντες ὄις,  
Κλειταγόρη, πρὸς Γῆς, ὀλίγην χάριν ἀλλὰ προσηνῆ  
τίνοιτε χθονίης εἵνεκα Φερσεφόνης.

5 βληχῆσαιντ' ὄιές μοι, ἐπ' ἀξέστοιο δὲ ποιμήν  
πέτρης συρίζοι πρηέα βοσκομέναις·

2055

εἶαρι δὲ πρώτῳ λειμώνιον ἄνθος ἀμέρξας  
χωρίτης στεφέτω τύμβον ἐμὸν στεφάνῳ·  
καί τις ἀπ' εὐάρνοιο καταχραίνοιτο γάλακτι

10 οἶος ἀμολγαῖον μαστὸν ἀνασχόμενος,  
κρηπίδ' ὑγραίνων ἐπιτύμβιον. εἰσὶ θανόντων,  
εἰσὶν ἀμοιβαῖαι κὰν φθιμένοις χάριτες.

2060

XX

Θῆριν τὸν τριγέροντα, τὸν εὐάγρων ἀπὸ κύρτων  
ζῶντα, τὸν αἰθυίης πλείονα νηξάμενον,  
ἰχθυσιληιστήρα, σαγηνέα, χηραμοδύτην,  
οὐχὶ πολυσκάλμου πλώτορα ναυτιλίας,

5 ἔμπησ οὐτ' Ἄρκτοῦρος ἀπώλεσεν οὔτε καταιγίς  
ἤλασε τὰς πολλὰς τῶν ἐτέων δεκάδας,

2065

ἀλλ' ἔθαν' ἐν καλύβῃ σχοινίτιδι, λύχνος ὅποια  
τῷ μακρῷ σβεσθεῖς ἐν χρόνῳ αὐτόματος·

2070